



बिना कॉन्ट्रोवर्सी के कैसा लग रहा है, मजेदार है रिएक्शन

कपिल शर्मा के शो द कपिल शर्मा शो के अपकमिंग एपिसोड में बॉलिवुड ऐक्ट्रेस कंगना रनौत आने वाली हैं। कंगना अपनी आने वाली फिल्म थलाइवी के प्रमोशन के लिए शो के आने वाले एपिसोड में दिखाई देगी। बता दें कि फिल्म सिनेमाघरों में रिलीज होने के लिए पूरी तरह से तैयार है। चैनल ने हाल ही में एक प्रमो वीडियो शेयर किया है। जिसके जरिए बताया गया कि द कपिल शर्मा शो के सेट पर कई सुरक्षाकर्मी पहुंचे। इतने सारे सुरक्षाकर्मी को देखकर हम एक पल के लिए डर गए कि हमने ऐसा कुछ कर दिया क्या? कपिल, कंगना से पूछते भी हैं कि इतनी सुरक्षा पाने के लिए क्या करना चाहिए? कंगना ने कपिल का जवाब देते हुए कहा, आदमी को सिर्फ सच बोलना चाहिए। वीडियो में आगे कपिल ने मजाक में कंगना से पूछा। ऐक्ट्रेस इस पर हंसने लगती हैं। कंगना कहती हैं, दिवंगत जयललिता की जिंदगी पर आधारित थलाइवी उनके जिंदगी के विभिन्न पहलुओं को दर्शाती है। जयललिता ने तमिल की राजनीति पूरी तरह से बदल दी।



बिजनस के साथ-साथ म्यूजिक के लिए ऐसे वक्त निकालते हैं लक्ष्य कपूर

म्यूजिकल आर्टिस्ट लक्ष्य कपूर के सॉन्ग श्रृंगारियों में को एक मिलियन से अधिक व्यूज मिले हैं और उनके लेटेस्ट सिंगल, 'इकहीं नहीं जाना' को ऑनलाइन 4 मिलियन से अधिक व्यूज मिले हैं। लक्ष्य कपूर एक सफल आंत्रप्रेन्योर हैं, लेकिन म्यूजिक के प्रति उनका जुनून कुछ ऐसा है, जो उन्हें आगे बढ़ाने का माध्यम बनता है। लक्ष्य कपूर का बिजनस अलग-अलग देशों में फैला हुआ है, बावजूद इसके वह यह सुनिश्चित करते हैं कि हर दिन म्यूजिक के लिए समय निकालें। वह इस बात से सहमत हैं कि एक आंत्रप्रेन्योर और म्यूजिशियन होने के बीच बैलेंस बनाना कोई मामूली अचीवमेंट नहीं है। वह कहते हैं, 'श्यह चुनौतीपूर्ण है। जब आप ऑफिस में होते हैं, तो आप म्यूजिक के बारे में सोचने का जोखिम नहीं उठा सकते, क्योंकि एकमात्र ध्यान काम पर होना चाहिए। साथ ही जब मैं स्टूडियो में होता हूँ, तो मैं अपने बिजनस के बारे में नहीं सोचता, क्योंकि ऐसा हुआ, तो निश्चित तौर पर यह मेरे अच्छे म्यूजिक बनाने पर रुकावट बनकर खड़ा होगा। मां के निधन से टूटे अक्षय कुमार काम पर लौटे वापस



अक्षय कुमार की मां का 08 सितंबर को मुंबई में निधन हो गया। मां के अस्पताल में भर्ती होने के बाद ऐक्टर 06 सितंबर को इंडिया वापस आ गए थे। पिकविला की रिपोर्ट के मुताबिक मां के निधन के बाद अब अक्षय काम पर वापस लौट चुके हैं। ऐक्टर अक्षय कुमार रंजीत तिवारी द्वारा निर्देशित अपनी अगली फिल्म की शूटिंग के लिए लंदन के लिए आज किसी वक्त भी रवाना हो सकते हैं। यह फिल्म एक साइकोलॉजिकल थ्रिलर होगी। इसमें जैकी भगनानी भी नजर आएंगे। मीडिया रिपोर्ट में कहा गया है कि अक्षय का मानना है कि शो को चलते रहना चाहिए और अगर फिल्म की शूटिंग रुकती है तो फिल्म के बजट पर इसका असर पड़ता है। मां के अंतिम संस्कार के सभी रस्में पूरी करने के बाद ऐक्टर स्थानीय अधिकारियों के संगरोध दिशानिर्देशों का पालन करते हुए यूके में शूटिंग फिर से शुरू करेंगे। फिल्म की शूटिंग पूरे सितंबर चलने वाली है। रकुल प्रीत सिंह फिल्म में लीड ऐक्ट्रेस की भूमिका निभा रही हैं।

## स्मृति ईरानी को बताया रीयल लाइफ 'थलाइवी'

एजेंसी (वेब वार्ता न्यूज)

बॉलिवुड ऐक्ट्रेस कंगना रनौत ने हाल ही में दिल्ली पार्लियामेंट में फिल्म की एक स्पेशल स्क्रीनिंग रखी थी। जिसमें महिला एवं बाल विकास मंत्री स्मृति ईरानी भी पहुंची थी। कंगना ने स्मृति ईरानी के साथ तस्वीर शेयर करते हुए कैप्शन में लिखा- रियल लाइफ थलाइवी।

बॉलिवुड ऐक्ट्रेस कंगना रनौत की अपकमिंग फिल्म थलाइवी थिएटर में रिलीज के लिए पूरी तरह से तैयार है। कंगना रनौत फिल्म के प्रमोशन और स्पेशल स्क्रीनिंग में खासा बिजी हैं। कंगना ने हाल ही में दिल्ली पार्लियामेंट में फिल्म की एक स्पेशल स्क्रीनिंग का आयोजन किया था। कंगना ने फिल्म की स्पेशल स्क्रीनिंग की कुछ तस्वीरें सोशल मीडिया पर शेयर की हैं। जिसमें ऐक्ट्रेस से पॉलिटिशियन बनीं स्मृति ईरानी भी कंगना के साथ नजर आ रही हैं। स्मृति ईरानी अभी महिला एवं बाल विकास मंत्री के पद पर हैं। कंगना रनौत ने अपनी इंस्टाग्राम स्टोरी में स्मृति ईरानी के साथ कई तस्वीरें शेयर की हैं, साथ ही स्मृति ईरानी को रियल लाइफ की थलाइवी भी कहा है।

थलाइवी की स्पेशल स्क्रीनिंग

फिल्म की एक स्पेशल स्क्रीनिंग के बाद कंगना ने प्रेस कॉन्फ्रेंस किया। जिसमें उन्होंने फिल्म और जयललिता की भूमिका को लेकर खुलकर बात की। हाल ही में ऐक्ट्रेस ने यह भी खुलासा किया कि जब उन्हें पहली बार जयललिता की भूमिका की पेशकश की गई थी, तो उन्हें बहुत संदेह था। इसके अलावा वह वजन बढ़ाने को लेकर भी काफी सोच विचार कर रही थीं।



फिल्म करने से पहले डरी हुई थी

कंगना रनौत ने कहा, शुरुआत में यह किरदार करने में मुझे काफी डर लग रहा है। जब फिल्म लेखक केवी विजयेंद्र प्रसाद स्क्रिप्ट और जया अम्मा के वीडियो लेकर मेरे पास आए तो मेरे मन में बस एक ही सवाल आया कि क्या मैं इस किरदार में ठीक से ढल पाऊंगी, क्योंकि जयललिता एक खूबसूरत महिला थीं। साथ ही एक शानदार भरतनाट्यम डांसर थीं और वह तमिल भी बोलती थी।

शुरुआत में कंगना को यह फिल्म करने में काफी हिचकिचाहट हो रही थी। एक वक्त ऐसा भी था कंगना को ख्याल आया कि 20 से 25 किलो अगर वजन बढ़ता है तो वह कैसी दिखेगी। वापस फिर से फिट दिखना आसान नहीं था। थलाइवी के अलावा कंगना के पास एक के बाद एक कई फिल्में हैं। कंगना फिल्म धाकड़ में एक जासूसी थ्रिलर के किरदार में नजर आएंगी। जिसमें वह एजेंट अग्नि नामक एक ऑफिसर की भूमिका निभाएंगी। ऐक्टर अर्जुन रामपाल और दिव्या दत्त भी उनकी इस फिल्म का हिस्सा होंगे। इसके अलावा कंगना के पास तेजस और मणिकर्णिका रिटर्न्स: द लीजेंड ऑफ डिड्डा जैसी फिल्में भी हैं।

## करीना कपूर का तैमूर-जहांगीर को ट्रोल किए जाने पर छलका दद



करीना कपूर और सैफ अली खान को अक्सर उनके बेटों तैमूर और जहांगीर के नाम पर ट्रोल किया जाता है। अब इस मुद्दे पर पहली बार करीना कपूर ने खुलकर जवाब दिया है।

बॉलिवुड ऐक्ट्रेस करीना कपूर और सैफ अली खान अपनी फिल्मों से ज्यादा अपनी फेमिली लाइफ के लिए चर्चा में बने रहते हैं। करीना और सैफ की

द गार्जियन को दिए एक इंटरव्यू में करीना ने कहा, ईमानदारी से कहूं तो ये केवल नाम हैं जो हमें पसंद आए, इसके अलावा कुछ भी नहीं है। ये खूबसूरत नाम हैं और वे दोनों खूबसूरत बच्चे हैं। यह बेहद दुखद है कि कोई बच्चों को क्यों ट्रोल करता है। मुझे बहुत बुरा लगता है लेकिन मैं अपने काम पर ध्यान लगाना चाहती हूँ। मैं अपनी जिंदगी ट्रोल के हिसाब से नहीं जी सकती।

अच्छी खासी फैन फॉलोइंग है मगर इन्हें सोशल मीडिया पर कई बार ट्रोल भी किया जाता है। केवल करीना और सैफ ही नहीं बल्कि उनके दोनों बच्चों तैमूर और जहांगीर को भी उनके नामों के कारण सोशल मीडिया पर काफी भला-बुरा बोला जाता है। इस मुद्दे पर अब करीना कपूर ने पहली बार खुलकर जवाब दिया है।

करीना का कहना है कि उन्हें और सैफ को तैमूर और जहांगीर नाम पसंद आए थे और केवल इस कारण से ही उन्होंने अपने बच्चों के नाम ये रख लिए। करीना ने कहा कि उन्हें बेहद बुरा लगता है जब बच्चों को केवल उनके नाम के लिए ट्रोल किया जाता है।

द गार्जियन को दिए एक इंटरव्यू में करीना ने कहा, ईमानदारी से कहूं तो ये केवल नाम हैं जो हमें पसंद आए, इसके अलावा कुछ भी नहीं है। ये खूबसूरत नाम हैं और वे दोनों खूबसूरत बच्चे हैं। यह बेहद दुखद है कि कोई बच्चों को क्यों ट्रोल करता है। मुझे बहुत बुरा लगता है लेकिन मैं अपने काम पर ध्यान लगाना चाहती हूँ। मैं अपनी जिंदगी ट्रोल के हिसाब से नहीं जी सकती।

वर्क फ्रंट की बात करें तो करीना कपूर अब अपनी अगली फिल्म लाल सिंह चड्ढा में नजर आएंगी। अद्वैत चंदन के डायरेक्शन में बन रही इस फिल्म में आमिर खान मुख्य भूमिका में हैं। यह फिल्म ऑस्कर जीत चुकी टॉम हैंक्स की हॉलिवुड फिल्म फॉरेस्ट गम्प का हिंदी अडैप्टेशन है। इसके अलावा करीना कपूर ने हंसल मेहता और एकता कपूर के साथ अपनी अगली फिल्म की भी हाल में घोषणा की है।